



РЕПУБЛИКА МАКЕДОНИЈА  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 08-131  
29.03.2018 година  
Скопје

Врз основа на член 18 став 1 алинеја 2, член 82 став 1 алинеја 5 и член 83 од Законот за аудио и аудиовизуелни медиумски услуги („Службен весник на Република Македонија“, бр.184/13, 13/14, 44/14, 101/14, 132/14, 142/16 и 132/17), а во врска со член 62 став 6 од истиот закон, член 22 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година со измена и дополнување бр.01-3336/1 од 08.05.2015 година, член 51 став 1 и став 3 и член 52 став 2 од Законот за општата управна постапка („Службен весник на Република Македонија“, бр. 124/15), член 14 од Законот за управните спорови („Службен весник на Република Македонија“, бр.62/06 и 150/10), постапувајќи по Предлогот Уп1 бр.08-131 од 16.03.2018 година, за покренување постапка за одземање на дозволата за телевизиско емитување на Трговското радиодифузно друштво Телеканал А1 ДООЕЛ Струмица бр.08-1052 од 29.09.2015 година, а согласно Заклучокот, бр.02-1476/2 од 29.03.2018 година, Советот на Агенцијата за аудио и аудиовизуелни медиумски услуги, на 19-та седница одржана на 29.03.2018 година донесе:

**ОДЛУКА**

**за одземање на дозволата за телевизиско емитување на  
Трговското радиодифузно друштво Телеканал А1 ДООЕЛ Струмица**

1. СЕ ОДЗЕМА дозволата за телевизиско емитување, бр.08-1052 од 29.09.2015 година на Трговското радиодифузно друштво Телеканал А1 ДООЕЛ Струмица, поради неисполнување на обврската од член 62 став 6 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17) и член 22 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година со измена и дополнување бр.01-3336/1 од 08.05.2015 година, со оглед на фактот дека радиодифузерот не ги исполнил минималните кадровски услови од Правилникот за минимални технички, просторни, финансиски и кадровски услови за добивање дозвола за радио и телевизиско емитување, односно затоа што по издавањето на дозволата настанале околности што преставуваат законски пречки за имателот на дозволата да ја врши дејноста.

2. Одлуката се објавува во „Службен весник на Република Македонија“, на веб страницата на Агенцијата и во два дневни весници, од кој едниот дневен весник на јазикот на заедницата која не е во мнозинство, а го зборуваат најмалку 20% од граѓаните во Република Македонија.

3. Оваа Одлука е конечна.

**О б р а з л о ж е н и е**

Трговското радиодифузно друштво Телеканал А1 ДООЕЛ Струмица, е имател на дозвола за телевизиско емитување, бр.08-1052 од 29.09.2015 година, за

емитување преку јавна електронска комуникациска мрежа која не користи ограничен ресурс, на регионално ниво, за подрачјето на Д4 - Боскија (Радовиш, Конче, Василево, Босилово, Струмица, Ново Село, Валандово, Богданци, Дојран, Гевгелија), телевизиски програмски сервис со претежно забавен општ формат, на македонски јазик.

Согласно член 62 став 6 од Законот за аудио и аудиовизуелни медиумски услуги, за обезбедување на телевизиско или радио емитување покрај условите и обврските пропишани во овој закон, радиодифузерот треба да исполнува посебни минимални технички, просторни, финансиски и кадровски услови во зависност од програмскиот формат, пропишани со подзаконски акт донесен од страна на Агенцијата.

Во член 22 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година, со измена и дополнување бр.01-3336/1 од 08.05.2015 година, бројот и структурата на вработените лица за телевизија на регионално ниво, со исклучок на регионот Д7, треба да биде најмалку 10 (десет), од кои 5 (пет) со висока стручна спрема (ВСС), вработени како новинари.

Во однос на минималните кадровски услови утврдени во горенаведениот правилник, на 18.12.2017 година, од страна на анонимно физичко лице, стручната служба на Агенцијата телефонски беше известена дека регионалната телевизија ТВ Телеканал А1 која емитува програма во радиодифузниот регион Д4 – Боскија (Радовиш, Конче, Василево, Босилово, Струмица, Ново Село, Валандово, Богданци, Дојран, Гевгелија) веќе извесен временски период не ги исполнувала минималните кадровски услови утврдени во цитираниот правилник. За наведеното од страна на лице вработено во Стручната служба на Агенцијата беше составена Службена белешка бр.03-5597/1 од 19.12.2017 година.

По повод тоа, Агенцијата за аудио и аудиовизуелни медиумски услуги на 19.12.2017 година, испрати допис - Барање податоци бр.03-5597/2, со кој побара од ТРД Телеканал А1 ДООЕЛ Струмица, во рок од седум дена од денот на приемот на дописот да достави документи (во оригинал или копии заверени на нотар) од коишто ќе може да се констатира дека радиодифузерот ги исполнува минималните кадровски услови утврдени во Правилникот. Во Агенцијата е доставена повратница од Македонска пошта дека дописот бил уредно примен на 25.12.2017 година, така што рокот за доставување на документите истекуваше на 01.01.2018 година.

Со оглед дека до Агенцијата не беше доставена побараната документација, на 15.01.2018 година, Агенцијата повторно испрати допис - Барање податоци бр.03-377/1 до ТРД Телеканал А1 ДООЕЛ Струмица, со кој допис од радиодифузерот повторно беше побарано да ги достави претходно побараните документи, и тоа во рок од седум дена од денот на приемот на овој допис. Во Агенцијата е доставена повратница од Македонска пошта дека дописот бил уредно примен на 17.01.2018 година, така што рокот за доставување на документите истекуваше на 24.01.2018 година.

Имајќи предвид дека ТРД Телеканал А1 ДООЕЛ Струмица не одговори ниту на ова барање од Агенцијата, на 13.02.2018 година до наведениот радиодифузер беше испратен и трет допис - Барање податоци бр.03-377/2, со кој му беше укажано дека е должен потребната документација да ја достави веднаш по приемот на дописот и дека доколку не постапи по него Агенцијата ќе покрене постапка за одземање на дозволата за телевизиско емитување.

Во Агенцијата на 13.03.2018 година, од страна на Македонска пошта е вратен дописот, а од податоците наведени на ковертот од самиот допис, е видно

дека Македонска пошта во два наврати (на 01.03.2018 година и на 02.03.2018 година) го известила радиодифузерот да го подигне дописот, но истиот не го побарал, при што на ковертот е нотирана забелешка „не побарал“.

Согласно член 27 став 1 од Законот за аудио и аудиовизуелни медиумски услуги, Агенцијата врши административен надзор, кој се врши на работењето на издавачите на медиуми од аспект на усогласеноста на нивното работење со условите утврдени со Законот за медиуми, Законот за аудио и аудиовизуелни медиумски услуги и прописите донесени врз основа на него (член 29 став 1 од Законот за аудио и аудиовизуелни медиумски услуги).

Агенцијата преку Секторот за стратешко планирање и авторски права, на 14 март 2018 година, изврши вонреден административен надзор, при што во Писмениот извештај за извршен административен надзор бр.03-1191/1 од 14.03.2018 година, беше констатирано дека Трговското радиодифузно друштво Телеканал А1 ДООЕЛ Струмица не ги исполнува минималните кадровски услови утврдени во Правилникот за минимални технички, просторни, финансиски и кадровски услови за добивање дозвола за радио или телевизиско емитување. Имајќи го предвид констатираното прекршување на член 22 од цитираниот правилник, а во врска со член 62 став 6 од Законот за аудио и аудиовизуелни медиумски услуги, во Извештајот за извршен административен надзор бр.03-1191/1 од 14.03.2018 година, се даде предлог мерка директорот на Агенцијата да достави предлог до Советот за покренување на постапка за одземање на дозволата за телевизиско емитување на Трговското радиодифузно друштво Телеканал А1 ДООЕЛ Струмица.

Во член 23 став 1 алинеја 3 од Законот за аудио и аудиовизуелни медиумски услуги е утврдено дека доколку се констатира непочитување на одредбите од Законот за аудио и аудиовизуелни медиумски услуги и подзаконските акти донесени врз основа на него, како и на условите и обврските утврдени со дозволата и другите акти на Агенцијата, против издавачот на медиум, директорот на Агенцијата може да преземе мерка односно да достави предлог до Советот на Агенцијата за одземање на дозволата.

Согласно член 82 став 1 алинеја 5 од Законот за аудио и аудиовизуелни медиумски услуги, Агенцијата ќе ја одземе дозволата за телевизиско или радио емитување пред истекот на рокот за којшто е издадена и ќе го избрише радиодифузерот од регистарот на радиодифузери, по претходно доставено писмено известување доколку по издавањето на дозволата настанат околности што претставуваат законски пречки за имателот на дозволата да ја врши дејноста.

Постапката за одземање на дозволата за телевизиско или радио емитување, согласно член 83 став 1 од Законот за аудио и аудиовизуелни медиумски услуги ја покренува Советот по предлог на директорот на Агенцијата.

Со оглед на констатираното прекршување на член 62 став 6 од Законот за аудио и аудиовизуелни медиумски услуги и член 22 од Правилникот за минимални технички, просторни, финансиски и кадровски услови за добивање дозвола за радио или телевизиско емитување, Директорот на Агенцијата, д-р Зоран Трајчевски врз основа на член 83 став 1 од Законот за аудио и аудиовизуелни медиумски услуги, а во врска со член 82 став 1 алинеја 5 од истиот закон, достави Предлог Уп1 бр.08-131 од 16.03.2018 година за покренување постапка за одземање на дозволата за телевизиско емитување на ТРД Телеканал А1 ДООЕЛ Струмица, бр.08-1052 од 29.09.2015 година.

Советот на Агенцијата за аудио и аудиовизуелни медиумски услуги на 17-та седница одржана на 20.03.2018 година, со Заклучокот, бр.02-1211/4 од 20.03.2018 година, го усвои Предлогот, Уп1 бр.08-131 од 16.03.2018 година, за покренување

на постапка за одземање на дозволата за телевизиско емитување на ТРД Телеканал А1 ДООЕЛ Струмица, доставен од предлагачот, Директор на Агенцијата, д-р Зоран Трајчевски.

Во врска со покренатата постапка за одземање на дозволата на ТРД Телеканал А1 ДООЕЛ Струмица, бр.08-1052 од 29.09.2015 година, а согласно член 82 став 1 од Законот за аудио и аудиовизуелни медиумски услуги, Агенцијата достави Известување до наведениот радиодифузер (Уп1 бр.08-131 од 20.03.2018 година), во кое му беше укажано дека доколку не ја достави потребната документација од кој што ќе може да се констатира дека ги исполнува минималните кадровски услови утврдени во цитираниот Правилник, Советот на Агенцијата во рок од 15 (петнаесет) дена од денот на приемот на Предлогот на Директорот на Агенцијата, Уп1 бр.08-131 од 16.03.2018 година, ќе донесе Одлука за одземање на неговата дозвола за телевизиско емитување, по што согласно член 85 став 2 од Законот за аудио и аудиовизуелни медиумски услуги, радиодифузерот ќе биде избришан од регистарот на радиодифузери.

Известувањето Уп1 бр.08-131 од 20.03.2018 година, беше испратено до ТРД Телеканал А1 ДООЕЛ Струмица, во писмена форма преку „Македонска пошта“ Скопје. Исто така, наведеното Известување беше доставено до ТРД Телеканал А1 ДООЕЛ Струмица и во електронска форма на 20.03.2018 година, на електронската адреса на радиодифузерот регистрирана како информација за контакт во Централниот регистар на Република Македонија.

На 28.03.2018 година, од страна на лице вработено во Стручната служба на Агенцијата за аудио и аудиовизуелни медиумски услуги до директорот на Агенцијата, д-р Зоран Трајчевски, доставено е Известување бр.03-1455/1 со кое се известува дека „заклучно со 11:30 часот на 28.03.2018 година (среда), во архивата на Агенцијата не е доставена документација од која што ќе може да се констатира дека ТРД Телеканал А1 ДООЕЛ Струмица ги исполнува минималните кадровски услови утврдени во „Правилникот за минимални технички, просторни, финансиски и кадровски услови за добивање дозвола за радио и телевизиско емитување“ (бр.01-5774/1 од 21.11.2014 година)“.

Во согласност со член 83 став 3 од Законот за аудио и аудиовизуелни медиумски услуги, Советот е должен во рок од 15 дена од денот на приемот на предлогот на Директорот за покренување постапка за одземање на дозволата, да донесе одлука со мнозинство гласови од вкупниот број членови на Советот.

Со оглед на фактот дека имателот на дозволата бр.08-1052 од 29.09.2015 година - ТРД Телеканал А1 ДООЕЛ Струмица и во рокот од 15 (петнаесет) дена, од денот на приемот на Предлогот Уп1 бр.08-131 од 16.03.2018 година, од страна на Советот на Агенцијата, не ја исполнил обврската предвидена во член 62 став 6 од Законот за аудио и аудиовизуелни медиумски услуги и член 22 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година со измена и дополнување бр.01-3336/1 од 08.05.2015 година, Советот на Агенцијата врз основа на член 82 став 1 алинеја 5 од Законот за аудио и аудиовизуелни медиумски услуги, а согласно Заклучокот на Агенцијата, бр.02-1476/2 од 29.03.2018 година, донесе Одлука со која се одзема дозволата бр.08-1052 од 29.09.2015 година за телевизиско емитување на Трговското радиодифузно друштво Телеканал А1 ДООЕЛ Струмица, поради тоа што имателот на дозволата не ја исполнил предвидена во член 62 став 6 од Законот за аудио и аудиовизуелни медиумски услуги и член 22 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година со измена и дополнување бр.01-

3336/1 од 08.05.2015 година, односно поради тоа што по издавањето на дозволата настанати се околности што претставуваат законски пречки за имателот на дозволата да ја врши дејноста.

Согласно член 84 од Законот за аудио и аудиовизуелни медиумски услуги, Одлуката за одземање на дозвола за телевизиско или радио емитување е конечна, а против истата имателот на дозволата има право да поднесе тужба до надлежниот суд во рок од 30 дена од денот на нејзиниот прием. Постапката пред надлежниот суд е итна.

Врз основа на погоре наведеното се донесе Одлука како во диспозитивот.

**Агенција за аудио и  
аудиовизуелни медиумски услуги  
Претседател на Советот**



**Лазо ПЕТРУШЕВСКИ**

**Правна поука:** Одлуката за одземање на дозволата за телевизиско емитување на Трговското радиодифузно друштво Телеканал А1 ДООЕЛ Струмица е конечна. Против одлуката за одземање на дозволата, Трговското радиодифузно друштво Телеканал А1 ДООЕЛ Струмица има право да поднесе тужба до надлежен суд во рок од 30 дена од денот на нејзиниот прием.

**Доставено до:**

- Секторот за информатичка поддршка и општи работи - Архива;
- Секторот за правни и економско – финансиски работи;
- Назначеното лице во Агенцијата за аудио и аудиовизуелни медиумски услуги за водење на Уписникот Уп 1;
- Трговското радиодифузно друштво Телеканал А1 ДООЕЛ Струмица;
- Управителот на Трговското радиодифузно друштво Телеканал А1 ДООЕЛ Струмица;
- Агенција за електронски комуникации.

